

महाराष्ट्र जीवन प्राधिकरणाच्या आस्थापनेवरील  
भूकंप पुनर्वसन कक्षाकडील पदविधर  
अभियंत्यांना सहाय्यक अभियंता श्रेणी-२ म्हणून  
नियुक्ती देण्याबाबत.

महाराष्ट्र शासन  
पाणी पुरवठा व स्वच्छता विभाग  
शासन निर्णय क्र.इएसटी २००६/प्र.क्र.४३/पापु.२३  
मंत्रालय, मुंबई ४०० ०३२.  
दिनांक- १२ ऑक्टोबर, २००६.

- वाचा- (१) महसूल व वन विभाग/भूकंप पुनर्वसन कक्ष शासन निर्णय क्र.इवयुआर १०९७/प्र.क्र.१८६/भूपूक-  
आस्था दिनांक १४ जुलै, १९९८.  
(२) मुख्य प्रशासकीय अधिकारी, मजीप्रा यांचे पत्र क्र.क.अ.(स्था)-१०९४/३३/  
आ- १०/दिनांक १२ ऑक्टोबर, १९९८.

#### प्रस्तावना :-

दिनांक ३० सप्टेंबर, १९९३ रोजी महाराष्ट्रातील काही जिल्ह्यांमध्ये झालेल्या भूकंपानंतर शासनाने जागतिक  
बँकेच्या सहाय्याने भूकंप पुनर्वसनाचा कार्यक्रम हाती घेण्यात आला होता. या अंतर्गत, पडलेल्या घरांची/इमारतींची  
दुरुस्ती व मजबूतीकरण करण्याचे काम कनिष्ठ अभियंत्यांकडे सोपविण्यात आले होते. पुरेशा प्रमाणात कनिष्ठ  
अभियंता शासकीय सेवेत नसल्यामुळे या पदावर कंत्राटी तत्वावर नियुक्त्या करण्यात आल्या होत्या. या  
नियुक्त्यांमध्ये जे कनिष्ठ अभियंता पदविधर होते त्यांना रु.४५००/- व पदविकाधारक कनिष्ठ अभियंत्यांना  
रु.३५००/- इतके एकत्रित वेतन देण्यात येत होते.

या कनिष्ठ अभियंत्यांनी केलेली सेवा विचारात घेऊन महसूल व वन विभागाने वरील दिनांक १४  
जुलै, १९९८ च्या शासन निर्णयान्वये त्यांना शासकीय सेवेत सामावून घेण्याचा निर्णय घेतला. यानुसार शासनाच्या  
पाटबंधारे विभाग, सार्वजनिक बांधकाम विभाग, जिल्हा परिषदा व शासनाच्या अखत्यारितील महामंडळे वामध्ये  
संबंधित कनिष्ठ अभियंत्यांना सामावून घेण्यात आले. यानुसारच एकूण ६९ कनिष्ठ अभियंत्यांना वरील कमांक २  
च्या मजीप्राच्या पत्रान्वये निरनिराळ्या कार्यालयात सामावून घेण्यात आले.


या ६९ कनिष्ठ अभियंत्यांपैकी ४३ अभियंते पदविधर होते. मजीप्रा व्यतिरिक्त अन्वय सामावून घेण्यात  
आलेल्या पदविधरक कनिष्ठ अभियंत्यांना त्यांचे नियुक्तीचे ठिकाणी सहाय्यक अभियंता श्रेणी-२ म्हणून नियमित  
करण्यात आले. याप्रमाणेच मजीप्रांमध्ये कार्यरत असलेल्या पदविधर कनिष्ठ अभियंत्यांना सहाय्यक अभियंता श्रेणी-  
२ म्हणून संबोधण्याबाबत मजीप्रांने त्यांच्या संचालक मंडळाच्या बैठकीमध्ये ठराव करून प्रस्ताव शासनाकडे  
पाठविला होता व सदर प्रस्ताव शासनाच्या विचाराधीन होता.

## शासन निर्णय :-

माहसुल व वन विभागाच्या भूकंप पुनर्वसन कक्षाने निर्गमित केलेल्या दिनांक १४ जुलै, १९९८ च्या शासन निर्णयानुसार एकूण ६९ अभियंत्यांना मजीप्राचे दिनांक १२ ऑक्टोबर, १९९८ च्या पत्रान्वये कनिष्ठ अभियंता म्हणून सामावून घेतले होते. या अभियंत्यांपैकी पदविधर ४३ कनिष्ठ अभियंत्यांना सहाय्यक अभियंता श्रेणी-२ म्हणून महाराष्ट्र जीवन प्राधिकरणाच्या सेवेत सामावून घेण्याची बाब शासनाच्या विचाराधीन होती.

२. महाराष्ट्र जीवन प्राधिकरणाच्या सेवेमध्ये समाविष्ट करण्यात आलेल्या भूकंप पुनर्वसन कार्यक्रमांतर्गत नियुक्त केलेल्या कनिष्ठ अभियंत्यांना दिनांक १४ जुलै, १९९८ च्या शासन निर्णयानुसार स्पर्धात्मक परिक्षा किंवा त्या अनुषंगिक प्रक्रियेतून सुट देण्याचा निर्णय घेतला असल्यामुळे या अभियंत्यांपैकी जे ४३ अभियंते नियुक्तीच्या दिवसापूर्वीपासून पदविधर आहेत त्यांना मजीप्राच्या सेवेमध्ये सहाय्यक अभियंता श्रेणी-२ म्हणून संबोधण्यास एक खास बाब म्हणून मान्यता देण्यात येत आहे. यानुसार संबंधित अभियंते पदविधर म्हणून मजीप्राच्या सेवेत ज्या दिनांकाला रुजू झाले असतील त्या दिनांकापासून त्यांना सहाय्यक अभियंता श्रेणी-२ म्हणून संबोधण्यात यावे. तथापि, या पदाचा आर्थिक लाभ हा त्यांना दिनांक १ एप्रिल, २००६ पासूनच देण्यात यावा. तसेच या अभियंत्यांना सहाय्यक अभियंता श्रेणी-२ म्हणून संबोधिल्यानंतर ते कार्यरत असलेली कनिष्ठ अभियंत्यांची तेवढी पदे भरण्यात येऊ नयेत. यासाठी मजीप्राला शासनाकडून कोणताही आर्थिक लाभ मिळणार नाही.

महाराष्ट्राचे राज्यपाल यांच्या आदेशानुसार व नावाने.

  
(ना.रा.शेरे)

उप सचिव, महाराष्ट्र शासन.

प्रत,

सदस्य सचिव, महाराष्ट्र जीवन प्राधिकरण, मुंबई.

वित्तीय सल्लागार व मुख्य लेखा अधिकारी, महाराष्ट्र जीवन प्राधिकरण, नवी मुंबई.

मुख्य अभियंता, (सर्व), महाराष्ट्र जीवन प्राधिकरण

महालेखापाल-१ महाराष्ट्र राज्य, मुंबई.

महालेखापाल-२ महाराष्ट्र राज्य, नागपूर

अधिदान व लेखा अधिकारी, मुंबई

निवासी लेखा अधिकारी, मुंबई.

जिल्हा पाणी पुरवठा अधिकारी, सर्व,

मुख्य कार्यकारी अधिकारी, जिल्हा परिषद (सर्व)

अधिक्षक अभियंता, महाराष्ट्र जीवन प्राधिकरण (सर्व)

कार्यासन पापु.०१ पाणी पुरवठा व स्वच्छता विभाग

निवडनस्ती पापु. २३